



(භන්වැනි පාර්ලිමේන්තුව — පළමුවැනි සභාවාරය)

අංක. 1(5).]

පාර්ලිමේන්තුවේ අංක 1 දරන න්‍යාය පුස්තකය හා සම්බන්ධ පරිපූරකය

නිකුත් කළේ 2010 ජූලි මස 22 වැනි බ්‍රහස්පතින්දා

2010 අගෝස්තු මස 03 වැනි අභ්‍යරූචාදා

යෝජනා පිළිබඳ දැනුම්දීම සහ දිනට නියමිත කටයුතු

*

අධිකරණ සංවිධාන (සංශෝධන) පනත් කෙටුම්පත — දෙවැනි වර කියවීම

*

කෘෂිකර්ම අමාත්‍යතුමා, — පළිබෝධ නාශක පාලනය කිරීමේ පනත යටතේ නියෝග, — 1980 අංක 33 දරන පළිබෝධ නාශක පාලනය කිරීමේ පනතේ 26 වැනි වගන්තිය යටතේ කෘෂිකර්ම අමාත්‍යවරයා විසින් සාදන ලදුව, 2010 මැයි 25 දිනැති අංක 1655/7 දරන අති විශේෂ ගැසට් පත්‍රයේ පළ කරනු ලැබ, 2010.07.20 දින ඉදිරිපත් කරන ලද නියෝග අනුමත කළ යුතුය.

*

සෞඛ්‍ය අමාත්‍යතුමා, — ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*

සෞඛ්‍ය අමාත්‍යතුමා, — විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007, — 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*

තාක්ෂණ හා පර්යේෂණ අමාත්‍යතුමා,— ශ්‍රී ලංකා ප්‍රමිති ආයතනයේ වාර්ෂික වාර්තාව 2007,— 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2006,— 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*

තාක්ෂණ හා පර්යේෂණ අමාත්‍යතුමා,— අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006,— 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

2010 අගෝස්තු මස 06 වැනි සිකුරාදා
වාචික පිළිතුරු අපේක්ෂා කරන ප්‍රශ්න

0096/'10

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, —

- (අ) (i) 1948 වර්ෂයේ සිට 1994 වර්ෂය දක්වා එක් එක් වර්ෂය අවසාන වන විට;
 (ii) 1995 වර්ෂයේ සිට 2009 වර්ෂය දක්වා එක් එක් වර්ෂය අවසානයේ හා 2010 වර්ෂයේ මේ දක්වා;

ගෙවීමට තිබූ සමස්ත රාජ්‍ය ණය ප්‍රමාණය දේශීය ණය සහ විදේශීය ණය ලෙස, වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ආ) ඉහත (i) හි සහ (ii) හි සඳහන් කාලපරිච්ඡේදයන්හි එක් එක් වර්ෂය සඳහා මුළු ණය ක්‍රමක්ෂය (මුල් මුදල + පොලීය වශයෙන් ගෙවූ මුදල) කොපමණ ද යන්න එතුමා මෙම සභාවට දන්වන්නෙහිද?

- (ඇ) 1948 වර්ෂයේ සිට 2003 වර්ෂය දක්වා වූ කාලපරිච්ඡේදය, 2003 වර්ෂය, 2004 වර්ෂය, 2005 වර්ෂය, 2006 වර්ෂය, 2007 වර්ෂය සහ 2008 වර්ෂයේ සිට මේ දක්වා වූ කාලපරිච්ඡේදය යන කාල වකවානු සඳහා,

- (i) ලෝක බැංකුව
- (ii) ජාත්‍යන්තර මූල්‍ය අරමුදල
- (iii) ආසියානු සංවර්ධන බැංකුව
- (iv) ජපන් ජාත්‍යන්තර සහයෝගීතා බැංකුව
- (v) ඇමෙරිකා එක්සත් ජනපදය
- (vi) ජපානය
- (vii) යුරෝපා සංගමයේ (EU) රටවල්
- (viii) ඉන්දියාව
- (ix) චීනය

යන සංවිධාන සහ රටවල් වෙත ගෙවිය යුතුව තිබූ මුළු ණය ප්‍රමාණයන්, ඒ සඳහා වන සාමාන්‍ය පොලී වියදමද සමගින් එතුමා සඳහන් කරන්නෙහිද?

- (ඈ) එමෙන්ම පසුගිය වර්ෂ 5 තුළ එක් එක් වර්ෂය සඳහා ඒක පුද්ගල ආදායම සමග සන්සන්දනාත්මකව ඒක පුද්ගල ණය බර ප්‍රමාණයන් ද එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0092/'10

ගරු රවි කරුණානායක මහතා, — මුදල් සහ ක්‍රම සම්පාදන අමාත්‍යතුමාගෙන් ඇසීමට, —

- (අ) (i) එකතු කිරීමට අපේක්ෂා කරන ලද සමස්ත සෘජු බදු ප්‍රමාණය කොපමණද;
 (ii) එකතු කිරීමට අපේක්ෂා කරන ලද සමස්ත බදු ප්‍රමාණයෙන් එකතු කරගත් සහ එකතු කර නොගත් බදු ප්‍රමාණය කොපමණද;
 (iii) එකතු කර නොගත් බදු සම්බන්ධයෙන් ගනු ලබන ක්‍රියාමාර්ග කවරේද;
 (iv) අදාළ බලධාරීන්ට ත්‍යාග ලෙස ගෙවූ මුදල් ප්‍රමාණය කොපමණද; සහ
 (v) දේශීය ආදායම් දෙපාර්තමේන්තුව විසින් පවත්වාගෙන යනු ලබන බදු ලිපිගොනු සංඛ්‍යාව කොපමණද;

යන්න පසුගිය වර්ෂ 05 සඳහා, වාර්ෂික පදනමින් එතුමා මෙම සභාවට ඉදිරිපත් කරන්නෙහිද?

- (ආ) (i) සෑම වර්ෂයකම දෙසැම්බර් 31 දිනට ගෙවීමට නියමිත වැට් බදු, නිෂ්පාදන බදු, හර බදු, ගුවන්තොටුපල සහ වරාය බදු ප්‍රමාණය කොපමණද;
 (ii) ඉහත බදුවලින් එකතු කර ගත් සහ එකතු කර නොගත් ප්‍රමාණය කොපමණද;

(iii) එකතු කර නොගත් බදු සම්බන්ධයෙන් ගනු ලබන ක්‍රියාමාර්ගය කවරේද;

යන්න පසුගිය වර්ෂ 05 සඳහා වාර්ෂික පදනමින් එතුමා මෙම සභාවට දන්වන්නෙහිද?

(ඇ) ඉදිරි වර්ෂ 3 සඳහා සෘජු බදු, වැට් බදු සහ ගුවන් තොටුපල හා වරාය බදු යටතේ එකතු කිරීමට අපේක්ෂිත බදු ප්‍රමාණය කොපමණ ද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0331/'10

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, —

(අ) (i) ජන හා සංඛ්‍යා ලේඛන දෙපාර්තමේන්තුව විසින් කරන ලද සමීක්ෂණය අනුව 2002 වර්ෂයේදී, හතර දෙනෙකුගෙන් යුතු පවුලක සාමාන්‍ය මාසික වියදම කොපමණද;

(ii) 2002 සිට 2010 වර්ෂය දක්වා එම වියදම එක් එක් වර්ෂයේ, එක් එක් මාසය සඳහා කවරේද;

(iii) 2002 වර්ෂයේ සිට මේ දක්වා වාර්ෂික ඒක පුද්ගල ආදායම වෙන් වෙන් වශයෙන් කොපමණද;

(iv) 2002 වර්ෂයේ සිට මේ දක්වා ජීවන වියදම් දර්ශකය අනුව සාමාන්‍ය වශයෙන් ගෙවූ ප්‍රමාණය වාර්ෂිකව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0056/10

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, —

(අ) හම්බන්තොට දිස්ත්‍රික්කයේ, තංගල්ල අධ්‍යාපන කලාපයට අයත්, අභුණුකොළපැලැස්ස කොට්ඨාස අධ්‍යාපන කාර්යාලයේ අධීක්ෂණයට ලක්වන දහඅමුණ සහ හුන්නකුඹුර යන ප්‍රාථමික විද්‍යාල වසර 03 ක කාලයක සිට වසා ඇති බව එතුමා දන්නෙහිද?

(ආ) (i) එම පාසල් දෙක පවත්වාගෙන යාම සඳහා ඉදිකරන ලද ගොඩනැගිලිවල වර්තමාන තත්ත්වය කවරේද;

(ii) එම පාසල් ඉදිකිරීම් සඳහා වැය කරන ලද මුදලේ වර්තමාන වටිනාකම කොපමණද;

(iii) එම පාසල් ගොඩනැගිලි විනාශයට පත්වුවහොත් එම පාඩුව දරන්නේ කවුරුන් විසින්ද;

යන්න එතුමා මෙම සභාවට දන්වන්නෙහිද?

(ඇ) (i) මෙම ගොඩනැගිලි වෙනත් කාර්යයක් සඳහා භාවිත කිරීමට එතුමා කටයුතු කරන්නේද;

(ii) එම ගොඩනැගිලි ප්‍රතිසංස්කරණය කොට ප්‍රයෝජනයට නොගන්නේ නම්, වෙනත් ආයතනයන්හි ප්‍රයෝජනය සඳහා ගොඩනැගිලි සහ භූමිය නිදහස් කිරීමට එකඟ වන්නේද;

යන්න එතුමා සඳහන් කරන්නෙහිද ?

(ඈ) නොඑසේ නම්, ඒ මන්ද?

0074/'10

ගරු සජිත් ප්‍රේමදාස මහතා, — මහාමාර්ග අමාත්‍යතුමාගෙන් ඇසීමට, —

(අ) දැනට මාස 08 ට පෙර කොන්ක්‍රීට් අතුරා සකසන ලද හම්බන්තොට දිස්ත්‍රික්කයේ, වලස්මුල්ල ප්‍රාදේශීය ලේකම් කොට්ඨාසයේ, පානේගම ග්‍රාම නිලධාරී වසමේ, පානේගම, හඳුගල මාර්ගයේ මීටර් 600 ක දුර ප්‍රමාණයෙහි කොන්ක්‍රීට් ඉරිතලා, වලවල් සැදී, අබලන්ව ඇති බව එතුමා දන්නෙහිද?

- (ආ) (i) එම මාර්ගය සංවර්ධනය කිරීම සඳහා වෙන් කරන ලද ප්‍රතිපාදන කොපමණද;
- (ii) ඉදිකිරීම් සඳහා මුදල් නිදහස් කිරීමේදී ප්‍රමිතීන්ට අනුව වැඩ නිම කළ බවට කාර්මික නිලධාරීන්ගේ නිර්දේශ ලබාගෙන තිබේද;
- (iii) එම මාර්ගය සඳහා ගෙවීම් කටයුතුවලදී වෙනත් කුමන ආයතනවලින් නිර්දේශ ලබාගෙන තිබේද;
- යන්න එතුමා මෙම සභාවට දන්වන්නෙහිද?
- (ඇ) මේ පිළිබඳව විධිමත් පරීක්ෂණයක් පැවැත්වීමටත්, එම මාර්ගය යථා තත්ත්වයට පත් කිරීමටත් එතුමා කටයුතු කරන්නෙහිද?
- (ඈ) නොඑසේ නම්, ඒ මන්ද?

0142/10

ගරු වික්ටර් ඇන්ටනි මහතා,— ක්‍රීඩා අමාත්‍යතුමාගෙන් ඇසීමට,—

- (අ) බද්දේගම, මාකුරුගොඩ පිහිටු වූ තරුණ කටයුතු හා ක්‍රීඩා සංවර්ධන මධ්‍යස්ථානයට අයත්,
- (i) ඉඩම් වපසරිය කොපමණද;
- (ii) ගොඩනැගිලි සංඛ්‍යාව කොපමණද;
- (iii) එම ගොඩනැගිලි කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) (i) ඉහත ගොඩනැගිලි ඉදිකිරීම සඳහා වැය කළ මුළු මුදල කොපමණද;
- (ii) එහි නඩත්තු කටයුතු සඳහා පත්කර ඇති සේවක සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0137/10

ගරු අරුන්දික ප්‍රනාන්දු මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,—

- (අ) 2002 වසර වන විට යාපනයේ හමුදා මූලස්ථානවලින් ලබාගත් විදේශීය දුරකථන ඇමතුම් වෙනුවෙන් රු. 2,018,331.00 ක හිඟ මුදලක් ශ්‍රී ලංකා ටෙලිකොම් සමාගමට ගෙවීමට තිබූ බව එතුමා පිළිගන්නෙහිද?
- (ආ) මෙම බිල්පත් නොපියවීම සම්බන්ධව ශ්‍රී ලංකා ටෙලිකොම් සමාගම නීත්‍යානුකූලව කටයුතු කළ බව එතුමා දන්නෙහිද?
- (ඇ) (i) මේ වන විට එම හිඟ මුදල පියවීමට කටයුතු කර තිබේ ද;
- (ii) එසේ නම්, ඒ කුමන අරමුදලකින්ද;
- (iii) ඒ සඳහා අනුමතිය ලබාදුන් අයගේ නම කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0270/10

ගරු රාජීව විජේසිංහ මහතා,— ජාතික උරුමයන් සහ සංස්කෘතික කටයුතු පිළිබඳ අමාත්‍යතුමාගෙන් ඇසීමට,—

- (අ) (i) උඩරට නැටුම් හා බෙරවාදන පුහුණුවීම් සඳහා රජය මගින් සහ අනෙකුත් ආයතන මගින් සපයා දී ඇති අවස්ථා කවරේද;
- (ii) මෙම නැටුම් ක්‍රමයන්හි භෞදම නිදර්ශන රූපවාහිනිය සඳහා හෝ විවුපට සඳහා සේයාපට මත පටිගත කිරීම සඳහා ගෙන ඇති පියවර කවරේද;
- (iii) මෙම ක්ෂේත්‍රවල පුහුණුව ලැබීම සඳහා ඇති අවස්ථාවන් වැඩි කිරීමට සහ සම්ප්‍රදායික නැටුම් ක්‍රම පිළිබඳ අධ්‍යයනය සහ ඒවා පවත්වාගෙන යාම සහතික කිරීම සඳහා පියවර ගන්නේද;

- (iv) භාරත නැටුම් ද ඇතුළුව උඩරට සහ වෙනත් සම්ප්‍රදායික නැටුම් ක්‍රම මනාව විදහා දක්වන ජාතික ප්‍රසාංගික පුහුණු මධ්‍යස්ථානයක් පිහිටුවීම සඳහා උත්සාහ කරන්නේද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0263/10

ගරු රවුෆ් හකීම් මහතා, — ඉදිකිරීම්, ඉංජිනේරු සේවා, නිවාස සහ පොදු පහසුකම් අමාත්‍යතුමාගෙන් ඇසීමට, —

(අ) (i) ගාල්ල, කඩවත්සතර ප්‍රාදේශීය ලේකම් කොට්ඨාශයේ, ගාල්ල මහ නගර සභා සීමාවේ, ජාතික නිවාස සංවර්ධන අධිකාරියට අයත්, මොහිදීන් වත්ත නිවාස යෝජනා ක්‍රමයේ නිල වශයෙන් පදිංචි පවුල් සංඛ්‍යාව කොපමණද;

(ii) එම පදිංචිකරුවන්ගේ නම් සහ ලිපිනයන් කවරේද;

යන්න එතුමා මෙම සභාවට ඉදිරිපත් කරන්නෙහිද?

(ආ) (i) වර්ෂ 20කට අධික කාලයක සිට මොහිදීන් වත්ත නිවාස යෝජනා ක්‍රමයේ ඉහත ස්ථීර පදිංචිකරුවන්ගේ නිවාස සඳහා හිමිකම් බලපත්‍ර (ඔප්පු) මෙතෙක් ලබා දී නොමැති බව එතුමා දන්නේද;

(ii) එම ස්ථීර පදිංචිකරුවන් වෙත හිමිකම් බලපත්‍ර (ඔප්පු) නොපමාව ලබා දීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0115/10

ගරු ශ්‍රියානි විජේවික්‍රම මහත්මිය, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, —

(අ) දෙහිඅත්තකණ්ඩිය ප්‍රාදේශීය ලේකම් කොට්ඨාසයේ, එක් එක් ග්‍රාම නිලධාරී වසම තුළ,

(i) පදිංචි පවුල් සංඛ්‍යාව කොපමණද;

(ii) ඉඩම් දීමනා පත්‍ර ලබා දී ඇති පවුල් සංඛ්‍යාව කොපමණද;

(iii) දැනට ඉඩම් දීමනා පත්‍ර ලබා දීමට යෝජිත, ලිපිගොනු සකස් කොට ඇති පවුල් සංඛ්‍යාව කොපමණද;

යන්න වෙන් වෙන් වශයෙන්, එතුමා මෙම සභාවට දන්වන්නෙහිද?

(ආ) (i) එම දීමනා පත්‍ර ලබා දීමට කොපමණ කාලයක් ගතවන්නේද;

(ii) එම කටයුතු කඩිනම් කිරීම සම්බන්ධයෙන් එතුමා ගන්නා පියවර කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0143/10

ගරු අවල ජාගොඩගේ මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, —

(අ) 642 නැගෙනහිර ගලපාන ග්‍රාම සේවා වසමට අයත්, කිඹුලවිල කන්ද ජනපදයේ ජල යෝජනා ක්‍රමය,

(i) ආරම්භ කරන ලද වර්ෂය කුමක්ද;

(ii) ක්‍රියාත්මක කිරීමට ආධාර ලබා දුන් බැංකුව කුමක්ද;

(iii) ඒ සඳහා ලැබුණු ආධාර මුදල කොපමණද;

යන්න එතුමා මෙම සභාවට දන්වන්නෙහිද?

(ආ) (i) මෙම ජල යෝජනා ක්‍රමය ක්‍රියාත්මක කිරීම මඟින් ප්‍රතිලාභ සැලසීමට අරමුණු කරගත් පවුල් සංඛ්‍යාව කොපමණද;

- (ii) මෙම ජල යෝජනා ක්‍රමය අසාර්ථකවිද;
- (iii) එසේ නම්, එයට හේතු කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0139/10

ගරු බුලිප් විජේසේකර මහතා, — සිවර හා ජලජ සම්පත් සංවර්ධන අමාත්‍යතුමාගෙන් ඇසීමට, —

- (අ) (i) පස් අවුරුදු මිලියන මත්ස්‍ය හා ජල ජීවී නිෂ්පාදන ධාරිතාව ඉහළ නැංවීමේ වැඩසටහන දියත් කිරීම සඳහා තෝරාගනු ලැබූ වැව් හා ජලාශ සංඛ්‍යාව කොපමණද;
- (ii) එකී ජලාශවලට මුදා හැරීමට නියමිත තෝරාගත් මිලියන මත්ස්‍ය විශේෂ කවරේද;
- යන්න එතුමා මෙම සභාවට දන්වන්නෙහිද?
- (ආ) (i) මුදා හැරීමට නියමිත මිලියන මත්ස්‍යයින් හා ඉස්සන් සංඛ්‍යාව වෙන් වෙන් වශයෙන් කවරේද;
- (ii) එම ජලජ ජීවීන්ගේ වටිනාකම මුදලින් කොපමණද;
- (iii) උක්ත ජලජ ජීවීන් මුදාහැරීමෙන් පසු, ඉන් වාර්ෂිකව අපේක්ෂිත මිලියන මත්ස්‍ය හා ඉස්සන් අස්වැන්න කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0138/10

ගරු උදින් ලොකුබණ්ඩාර මහතා, — සිවර හා ජලජ සම්පත් සංවර්ධන අමාත්‍යතුමාගෙන් ඇසීමට, —

- (අ) නැගෙනහිර නාවෝදය වැඩසටහන යටතේ, තෝරාගත් ජලාශ 24කට මිලියන මත්ස්‍ය පැටවුන් මුදාහල බව එතුමා දන්නෙහිද?
- (ආ) (i) එසේ මුදා හල මිලියන මත්ස්‍ය පැටවුන්ගේ වටිනාකම මුදලින් කොපමණද;
- (ii) එකී ජලාශවලට මුදාහල මිලියන මත්ස්‍ය විශේෂ කවරේද;
- (iii) ඉන් වාර්ෂිකව අපේක්ෂිත මිලියන මත්ස්‍ය අස්වැන්න කොපමණද;
- යන්න එතුමා මෙම සභාවට දන්වන්නෙහිද?
- (ඇ) උතුරු වසන්තය යටතේ, තෝරාගත් ජලාශ 97කට මිලියන මත්ස්‍ය පැටවුන් මුදාහල බව එතුමා දන්නෙහිද?
- (ඈ) (i) එසේ මුදා හල මිලියන මත්ස්‍ය පැටවුන්ගේ වටිනාකම මුදලින් කොපමණද;
- (ii) එකී ජලාශවලට මුදාහල මිලියන මත්ස්‍ය විශේෂ කවරේද;
- (iii) ඉන් වාර්ෂිකව අපේක්ෂිත මිලියන මත්ස්‍ය අස්වැන්න කොපමණද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0130/10

ගරු රොෂාන් රණසිංහ මහතා, — විදුලිබල හා බලශක්ති අමාත්‍යතුමාගෙන් ඇසීමට, —

- (අ) (i) 2005 වර්ෂය වන විට මෙරටේ ක්‍රියාත්මක වූ ග්‍රාමීය විදුලි යෝජනා ක්‍රම නම් වශයෙන්, ඒ ඒ දිස්ත්‍රික්ක අනුව කවරේද;
- (ii) 2005 වර්ෂයේ සිට මේ දක්වා ආරම්භ කරන ලද ග්‍රාමීය විදුලි ව්‍යාපෘතිවල නම් එක් එක් දිස්ත්‍රික්කය අනුව කවරේද;
- (iii) එම එක් එක් ව්‍යාපෘතිය වෙනුවෙන් වැය කරන ලද මුදල වෙන් වෙන් වශයෙන් කොපමණද;
- (iv) ඉදිරියේදී ඇති කිරීමට බලාපොරොත්තු වන ග්‍රාමීය විදුලි යෝජනා ක්‍රම කවරේද;

- (v) ඒ සඳහා වැය කිරීමට බලාපොරොත්තු වන මුදල කොපමණද;
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0118/10

ගරු (අල්හාජ්) ඒ. එච්. එම්. අස්වර් මහතා, — සෞඛ්‍ය අමාත්‍යතුමාගෙන් ඇසීමට, —

- (අ) (i) දිගාමඩුල්ල ප්‍රාදේශීය සභා බල ප්‍රදේශය තුළ පිහිටි ඉස්මායිල්පුරම් ගම්මානයේ වෛද්‍ය පහසුකම් නොමැති හේතුවෙන් එහි ජනතාව විවිධ දුෂ්කරතාවයන්ට මුහුණදෙන බවත්;
- (ii) එම ජනතාවට හදිසි වෛද්‍ය සේවාවන් ලබාගැනීමට පවා අම්පාර, සමන්තුරේ වැනි දුර බැහැර ප්‍රදේශවලට යාමට සිදුවී ඇති බවත්;
- එතුමා දන්නෙහිද?
- (ආ) රටේ සෑම ගමකම අඩු තරමින් එක් ග්‍රාමීය සෞඛ්‍ය මධ්‍යස්ථානයක් හෝ තිබෙන තත්ත්වයක් තුළ මෙම ඉස්මායිල්පුරම් ගමට එවැනි පහසුකමක් හෝ ලබාදීමට කඩිනමින් පියවර ගන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

දින නියමයක් නොමැති යෝජනා පිළිබඳ දැනුම්දීම

පා. 66/'10

ගරු රනිල් වික්‍රමසිංහ මහතා
ගරු කරු ජයසූරිය මහතා
ගරු ජෝන් අමරතුංග මහතා
ගරු රවුෆ් හකීම් මහතා
ගරු මංගල සමරවීර මහතා, — රාජ්‍ය මූල්‍යය පිළිබඳ කාරක සභාව, —

තේරීම් කාරක සභාව විසින් නම් කරනු ලබන සභාපතිවරයකුගෙන් සහ සාමාජිකයන් එකොළොස් දෙනෙකුගෙන් සමන්විත වන්නා වූ ද, එසේ වුවද සභාපතිවරයා විරුද්ධ පාර්ශ්වයේ පාර්ලිමේන්තු මන්ත්‍රීවරයකු වන්නා වූ ද, රාජ්‍ය මූල්‍යය පිළිබඳ කාරක සභාව යැයි හැඳින්විය යුතු කාරක සභාවක් වන්නේය.

2. (අ) ආණ්ඩුක්‍රම ව්‍යවස්ථාවේ 148 වැනි ව්‍යවස්ථාව යටතේ ආදායම් එකතු කිරීම ද;
- (ආ) ආණ්ඩුක්‍රම ව්‍යවස්ථාවේ 149(1) ව්‍යවස්ථාව යටතේ ඒකාබද්ධ අරමුදලින් ගෙවීම් කිරීම ද;
- (ඇ) ආණ්ඩුක්‍රම ව්‍යවස්ථාවේ 149(1) ව්‍යවස්ථාව යටතේ, නීතිය ප්‍රකාරව විශේෂිත පරමාර්ථ සඳහා රාජ්‍ය අරමුදල් උපයෝජනය කිරීම ද;
- (ඈ) ආණ්ඩුක්‍රම ව්‍යවස්ථාවේ 150(1) සහ 150(2) ව්‍යවස්ථාව යටතේ රාජ්‍ය අරමුදල් භාවිතා කිරීම ද;
- (ඉ) විසර්ජන පනතේ ඇතුළත් වන විසර්ජනයන් ප්‍රවර්තන වර්ෂය සඳහා ආපසු ගැනීම්, විසර්ජනයන් මාරු කිරීම් සහ අනපේක්ෂිත ශේෂය මාරු කිරීම ද;
- (ඊ) ප්‍රවර්තන වර්ෂය සඳහා විසර්ජන පනත ක්‍රියාත්මක කිරීම ද;
- (උ) රාජ්‍ය ණය සහ ණය පොලී ගෙවීම ද;
- (ඌ) 2003 අංක 2 දරන රාජ්‍ය මූල්‍ය කළමනාකරණ (වගකීම්) පනත යටතේ වාර්තා සහ ප්‍රකාශ ද;

පරීක්ෂා කිරීම එකී කාරක සභාවේ කාර්යය වන්නේය.

3. ඉහත 2 ඡේදයෙහි සඳහන් වන කරුණු වලින් පැන නගින කරුණු සම්බන්ධයෙන් කාරක සභාව වරින් වර පාර්ලිමේන්තුවට වාර්තා කළ යුත්තේ ය.
4. අයවැය ඇස්තමේන්තු කෙටුම්පත් සභාගත කරනු ලැබීමෙන් පසු සති 6ක් ඇතුළත කාරක සභාව, රජයේ ප්‍රතිපත්ති සීමාවන් ඇතුළත නිසි පරිදි මුදල් වැය කරනු ලැබේ ද යන්න සඳහන් කරමින් වාර්තාවක් ඉදිරිපත් කළ යුත්තේ ය.
5. අයවැය ඉදිරිපත් කරනු ලැබීමෙන් ඉක්බිතිව විසර්ජන පනත් කෙටුම්පත දෙවැනි වර කියවීමෙන් පසු දින 4ක් ඇතුළත කාරක සභාව, සමස්ත ඇස්තමේන්තුගත වියදම් සහ ලැබීම් නිගමනය කිරීමේදී පදනම් වශයෙන් භාවිත කරනු ලබන රාජ්‍ය මූල්‍ය, මූල්‍ය සහ ආර්ථික උපකල්පනයන් පිළිබඳ වාර්තාවක් පාර්ලිමේන්තුවට ඉදිරිපත් කළ යුත්තේ ය.

පා 67/'10

ගරු රනිල් වික්‍රමසිංහ මහතා

ගරු කරු ජයසූරිය මහතා

ගරු ජෝන් අමරතුංග මහතා

ගරු රවුෆ් හකීම් මහතා

ගරු මංගල සමරවීර මහතා, — අධිකෂණ ස්ථාවර කාරක සභා, —

- (අ) පහත ලැයිස්තුගත කර ඇති පරිදි, තම බල සීමාව යටතට එන විෂයයන්ට අදාළ සියලු පනත් කෙටුම්පත්, යෝජනා, ගිවිසුම්, වාර්තා හා අනෙකුත් කරුණු පරීක්ෂා කිරීමේ බලතල සහ බල සීමාවන් පහත දක්වා ඇති එක් එක් කාරක සභාවට පැවරෙන “අධිකෂණ ස්ථාවර කාරක සභා” යනුවෙන් හැඳින්වෙන කාරක සභා පාර්ලිමේන්තුවේ නිබ්‍යය යුතු යැයිද,
- (ආ) එකී කාරක සභාවල බල සීමාව යටතට එන සියලු පනත් කෙටුම්පත්, යෝජනා, ගිවිසුම්, වාර්තා සහ අනෙකුත් කරුණු පාර්ලිමේන්තුවට ඉදිරිපත් කිරීමට ප්‍රථමයෙන් වාර්තා කිරීම සඳහා අදාළ කාරක සභාවලට යොමු කළ යුතු යැයිද,

මෙම පාර්ලිමේන්තුව යෝජනා කරයි.

1. ජාත්‍යන්තර සබඳතා

ජාත්‍යන්තර වෙළඳාම ඇතුළුව විදේශ රැකියා, ජාත්‍යන්තර සංවිධාන, ජාත්‍යන්තර සම්මේලන සහ ගිවිසුම්, කලාපීය සංවිධාන

2. ජාතික ආරක්ෂාව

ශ්‍රී ලංකාවේ ආරක්ෂාව ඇතුළුව සන්නද්ධ හමුදා, රහස් තොරතුරු, මහජන නීතිය හා සාමය, පොලිසිය හා ආරක්ෂාව, විදේශීය රටවල් සමඟ සහයෝගීතාව

3. කෘෂිකර්ම සහ ඉඩම්

වැවිලි කර්මාන්ත, මහවැලි අධිකාරිය, ඉඩම් සහ වාරිමාර්ග ඇතුළුව

4. මානව සම්පත් හා සංස්කෘතිය

අධ්‍යාපනය, පුහුණුව, තරුණ කටයුතු, ක්‍රීඩා, සංස්කෘතිය හා ආගමික කටයුතු ඇතුළුව

5. මානව ජනාවාස හා බල ශක්තිය

නාගරික හා ග්‍රාමීය යටිතල ව්‍යුහයක්, මහා මාර්ග, මාර්ග, දුම්රිය, නැව් කටයුතු, ගුවන් සේවා, තැපැල් සහ විදුලි සංදේශ

6. මානව සුඛ සාධනය

සෞඛ්‍යය, සමාජ සුඛ සාධනය, දරිද්‍රතාව දුර්ලීම, අබාධිතයින්, ජ්‍යෙෂ්ඨ පුරවැසි හා ළමා සුඛ සාධනය ඇතුළුව

7. අභ්‍යන්තර පරිපාලනය

8. පරිසර හා ස්වාභාවික සම්පත්

ජල කළමනාකරණය, ජලජ සම්පත්, විශේෂිත ආර්ථික කලාපය හා ධීවර කටයුතු ඇතුළුව

9. නෛතික හා කාන්තා කටයුතු

අධිකරණ, මානව හිමිකම්, මාධ්‍ය, කම්කරු, ජාතික ඒකාබද්ධතා හා ස්ත්‍රී පුරුෂ සමාජභාවය ඇතුළුව

(ඇ) ආණ්ඩුක්‍රම ව්‍යවස්ථාවෙහි 44(ඇ) සහ 45(1) ව්‍යවස්ථා යටතේ අමාත්‍යාංශ වලට පවරා ඇති විෂයයන්, කාර්යයන්, දෙපාර්තමේන්තු හා ආයතන, ව්‍යවස්ථාදායක අධීක්ෂණ කාර්යය සඳහා පාර්ලිමේන්තුව විසින් යෝග්‍ය ස්ථාවර කාරක සභාවට වෙන් කරනු ලබන්නේය.

2 (අ) (i) (අ) පාර්ලිමේන්තුව විසින් සම්මත කරනු ලබන නීති භාවිතය, පරිපාලනය, ක්‍රියාත්මක කිරීම හා ඵලදායී බව; සහ

(ආ) නව හෝ අතිරේක නීති පැනවීමේ අවශ්‍යතාව හෝ යෝග්‍යතාව දැක්විය හැකි තත්ත්වයන් සහ අවස්ථා;

සම්බන්ධයෙන් සිය විශ්ලේෂණ ඇගයීම් කාර්යයේ දී ද; සහ

(ii) නීති හා අවශ්‍ය සහ යෝග්‍ය විය හැකි පරිදි එවැනි අතිරේක නීති සකස්කිරීමේදී සලකා බැලීමේදී හා නීති පැනවීමේදී හෝ වෙනස් කිරීමේදී ද;

පාර්ලිමේන්තුවට සහාය වීම පිණිස (ආ) ඡේදයෙහි විධිවිධාන සලස්වා ඇති පරිදි එකී විවිධ අධීක්ෂණ ස්ථාවර කාරක සභා වලට පොදු අධීක්ෂණ වගකීම් තිබිය යුත්තේය.

(ආ) කාරක සභාවක බල සීමාවට ඇතුළත් වන විෂයයන්ට අදාළ ව්‍යවස්ථා සම්පාදන ව්‍යාපෘති හා වැඩසටහන් පාර්ලිමේන්තුවේ අභිප්‍රායට අනුකූලව ක්‍රියාත්මක වන්නේද සහ ඉටු වන්නේද යන්න හා ඒවා දිගටම පවත්වා ගත යුතුද, සීමා කළ යුතුද නැතහොත් බැහැර කළ යුතුද යන්න තීරණය කරනු පිණිස සෑම ස්ථාවර කාරක සභාවක්ම අඛණ්ඩ පදනමක් මත—

(i) සිය බලසීමාවට ඇතුළත් වන විෂයයන්ට අදාළ ව්‍යවස්ථා සම්පාදනය ව්‍යාපෘති සහ වැඩසටහන් යෙදවුම, පරිපාලනය, ක්‍රියාත්මක කිරීම හා ඵලදායී බව;

(ii) සිය බලසීමාවට ඇතුළත් වන විෂයයන්ට අදාළ ව්‍යවස්ථා සම්පාදන සහ වැඩසටහන් පාලනය සහ ක්‍රියාත්මක කිරීම සඳහා වගකීම ඇති දෙපාර්තමේන්තු හා ආයතන වල සංවිධානය හා මෙහෙයුම;

(iii) සිය බලසීමාවට ඇතුළත් වන විෂයයන්ට අදාළව නව හෝ අතිරේක ව්‍යවස්ථා පැනවීමේ අවශ්‍යතාව හෝ යෝග්‍යතාව දැක්විය හැකි කවර හෝ තත්ත්වයන් හෝ අවස්ථා (එයට අදාළව පනත් කෙටුම්පතක් හෝ යෝජනාවක් හඳුන්වා දෙනු ලැබ ඇතිව හෝ නැතිව වුවද); සහ

(iv) සිය බල සීමාවට ඇතුළත් වන විෂයයන් පිළිබඳ අනාගත පර්යේෂණ හා පුරෝකථන;

අධීක්ෂණය කළ යුත්තේය.

- (ඇ) සෑම කාරක සභාවක්ම විසින් සිය වගකීම් ඉටු කිරීමේදී අවශ්‍ය යැයි හෝ යෝග්‍ය යැයි හෝ එය සලකන පරීක්ෂණ හෝ අධ්‍යයනයන් කවර හෝ අවස්ථාවක සිදු කිරීමට එක් එක් කාරක සභාවට හැකිය.
- (ඈ) පාර්ලිමේන්තුවේ පළමු සැසිවාරයෙහි ආරම්භයෙන් පසු සති හයකට නොවැඩි කාලයකදී එක් එක් ස්ථාවර කාරක සභාව, එම පාර්ලිමේන්තුව සඳහා සිය අධීක්ෂණ සැලැස්ම සකස් කළ යුත්තේය. එකී සැලැස්ම පාර්ලිමේන්තු කටයුතු පිළිබඳ කාරක සභාවට ඉදිරිපත් කළ යුත්තේය. සිය සැලැස්ම සකස් කිරීමේදී එක් එක් කාරක සභාව, හැකි තාක් දුරට—
- (i) එකී ව්‍යවස්ථා සම්පාදන ව්‍යාපෘති, වැඩ සටහන් හෝ නියෝජිතයන් පිළිබඳ සමාලෝචන සිදුකිරීමේදී කාරක සභා අතර උපරිම සම්බන්ධීකරණය සහ සහයෝගය සහතික කිරීමේ අරමුණින් සමාන හෝ සම්බන්ධ ව්‍යවස්ථා සම්පාදන ව්‍යාපෘති, වැඩ සටහන් පිළිබඳ බල සීමාව සහිත අනෙකුත් කාරක සභා හෝ තම බල සීමාවට අයත් නියෝජිතයන් හෝ විමසා බැලිය යුතු අතර එකී සම්බන්ධීකරණය සහ සහයෝගය සහතික කරනු පිණිස ගනු ලබ ඇති හෝ ගනු ලබන පියවර පැහැදිලි කිරීමක් සිය සැලැස්මෙහි අන්තර්ගත කළ යුත්තේය;
 - (ii) නොපැහැදිලි, අත්තනෝමතික හෝ අර්ථයක් නැති හෝ පුද්ගලයන් මත උග්‍ර මූල්‍ය බර පටවනු ලබන ආණ්ඩුවේ රීති රෙගුලාසි, ව්‍යවස්ථා සහ අධිකරණ තීරණ පිළිබඳව නිශ්චිත ගැටලු සමාලෝචනය කළ යුත්තේය;
 - (iii) ස්ථීර අය වැය අධිකාරිය හෝ ව්‍යවස්ථාපිත අධිකාරිය හෝ යටතේ ක්‍රියාත්මක වන එකී ව්‍යවස්ථා සම්පාදන ව්‍යාපෘති, වැඩ සටහන් හෝ නියෝජිතයන් පිළිබඳ සමාලෝචන සිය සැලැස්මේ අන්තර්ගත කිරීම සඳහා ප්‍රමුඛතාව ලබා දිය යුත්තේය; සහ
 - (iv) සිය බල සීමාවට අයත් සියලු වැදගත් ව්‍යවස්ථා සම්පාදන ව්‍යාපෘති, වැඩසටහන් හෝ නියෝජිතයන් සෑම වසර 10 කට වරක්ම සමාලෝචනයකට භාජන කරන බවට සහතික කිරීමට කටයුතු කළ යුත්තේය.
- (ඉ) පාර්ලිමේන්තුවේ පළමුවැනි සැසිය ආරම්භයෙන් පසු සති නවයකට නොවැඩි කාලයකදී, කාරක සභා විසින් ඉදිරිපත් කරනු ලැබූ අධීක්ෂණ සැලැස්ම සහ එකී අධීක්ෂණ සැලැස්ම වඩාත්ම ඵලදායී ලෙස සම්බන්ධීකරණය සහතික කිරීම සඳහා සහ නැතහොත් මේ අනු ඡේදයේ අරමුණු සාක්ෂාත් කරගැනීම සඳහා, එමගින් කිරීමට ඉඩ ඇති යම් නිර්දේශ වේ නම් ඒවාද සමගින්, පාර්ලිමේන්තු කටයුතු පිළිබඳ කාරක සභාව පාර්ලිමේන්තුවට වාර්තා කළ යුත්තේය.
- 3 (අ) කවර හෝ විෂයයක් යම් ස්ථාවර කාරක සභාවකට යොමු කිරීමට පාර්ලිමේන්තුවට හැකිය.
- (ආ) අමාත්‍යවරයා යටතේ ඇති විෂයයක්, කර්තව්‍යයක්, දෙපාර්තමේන්තුවක් හෝ ආයතනයක් පිළිබඳ අධිකාරී බලය ඇති අදාළ අධීක්ෂණ ස්ථාවර කාරක සභාවට යම් කරුණක් යොමු කිරීමට අමාත්‍යවරයාට හැකිය.
- 4 (අ) මෙම ඡේදයේ විධිවිධාන අනුව එම 1(අ) ඡේදය යටතේ නම් කර ඇති අධීක්ෂණ ස්ථාවර කාරක සභාවක් යටතේ ලැයිස්තු ගත කරන ලද විෂයයකට අදාළ සෑම පනත් කෙටුම්පතක්, නියෝගයක්, යෝජනාවක් හෝ අනෙකුත් කරුණක් කථානායකවරයා එයට යොමු කළ යුත්තේය.
- (ආ) 1(අ) ඡේදයේ විධිවිධානයක ඇති විෂය කරුණක් සම්බන්ධයෙන් අධිකාරී බලය ඇති එක් එක් කාරක සභාවට එකී විධිවිධානය සලකා බලා ඒ පිළිබඳව පාර්ලිමේන්තුවට වාර්තා කිරීමට හැකිතාක් දුරට හැකිවන ආකාරයට කථානායකවරයා 4(අ) ඡේදය යටතේ කරුණු යොමු කළ යුත්තේය.

(ඇ) කිසියම් කරුණක් යොමුකිරීම සම්බන්ධයෙන් ඉහත (අ) සහ (ආ) ඡේද ක්‍රියාත්මකකිරීමේදී, කථානායකවරයා:—

- (i) ප්‍රාථමික බලසීමාව ඇති කාරක සභාවක් නම් කළ යුත්තේය.
- (ii) ප්‍රාථමික බලසීමාව ඇති කාරක සභාවේ මතය විමසීම සඳහා කරුණු යොමුකිරීමට පෙර හෝ පසු, එම කරුණු තවත් අතිරේක කාරක සභා එකකට හෝ වැඩි සංඛ්‍යාවකට හෝ යොමු කළ හැකිය.
- (iii) යොමුකිරීමක් යෝග්‍ය කාල සීමාවකට යටත් කළ හැකිය; සහ
- (iv) යෝග්‍යයැයි හැඟෙන පරිදි එබඳු අනෙකුත් විධිවිධාන සකස් කළ හැකිය.

(ඇ) මතයත්, ප්‍රකාශ කරන කාරක සභාවේ වගකීම් ක්ෂේත්‍ර යටතට ගැනෙන කරුණු පමණක් මතයට විෂය විය යුත්තේය.

(ඉ) ප්‍රාථමික බල සීමා කාරක සභාවේදී සලකා බැලිය යුතු වේ නම්, මතය විමසා සිටින කාරක සභාව ඉල්ලා සිටින කාල සීමාව තුළ එය ලබා දීම සඳහා ප්‍රාථමික බල සීමා අධිකරණය අවසන් කාල සීමාවක් නියම කළ යුත්තේය.

5 (අ) සිය බල සීමාව ක්‍රියාත්මක කිරීම සඳහා කටයුතු කිරීමේදී, එක් එක් කාරක සභාව එකී කාරක සභාව විසින් සලකා බලන ලද එක් එක් විෂයයට අදාළ වාර්තාවක් කථානායකවරයාට ඉදිරිපත් කළ යුත්තේය. එකී වාර්තා පාර්ලිමේන්තුවේ සභාගත කිරීමට කථානායකවරයා කටයුතු කළ යුත්තේය.

(ආ) (i) කිසියම් පනත් කෙටුම්පතක් හෝ නියෝගයක් පිළිබඳව කාරක සභාවක ඕනෑම වාර්තාවක් ක්ෂණික සාධාරණීකරණය අනුව යෝග්‍ය වේ නම් ඒ සමග දැක්වෙන යෝජනාවට යම් කෙටුම්පත් සංශෝධනයක් අවශ්‍ය නම් එයින් සමන්විත විය යුත්තේය.

(ii) කෙටුම්පතක් සඳහා වන එබඳු ඕනෑම සංශෝධනයක්, කාරක සභාවේ සභාපතිවරයා හෝ කාරක සභාව විසින් නම් කරනු ලැබූ එහි වෙනත් සාමාජිකයෙකු විසින් ඉදිරිපත් කරනු ලැබූ සංශෝධනයක් ලෙස, එකී පනත් කෙටුම්පතේ කාරක සභා අවස්ථාවේදී ස්ථාවර නියෝග 56 යටතේ කථානායකවරයා විසින් පාර්ලිමේන්තුවට ඉදිරිපත් කරනු ලැබේ.

(iii) නියෝගයක් සඳහා වන එබඳු ඕනෑම සංශෝධනයක්, කාරක සභාවේ සභාපතිවරයා විසින් හෝ කාරක සභාව විසින් නම් කරනු ලැබූ එහි වෙනත් සාමාජිකයෙකු විසින් හෝ ඉදිරිපත් කරනු ලබන සංශෝධනයක් ලෙස, කථානායකවරයා විසින් ඉදිරිපත් කරනු ලැබේ.

(ඇ) පාර්ලිමේන්තුව හමුවේ තබන ලද කිසියම් ව්‍යවස්ථාදායක නොවන වාර්තාවක නිර්දේශ, පාර්ලිමේන්තුව විසින් යෝජනාවක් මගින් අනුමත කරනු ලැබිය හැකිය.

6 (අ) එක් එක් කාරක සභාව සිය රැස්වීම් පිළිබඳ දින දර්ශනයක් සකස් කර එය කථානායකවරයා වෙත ඉදිරිපත් කළ යුත්තේය.

(ආ) සෑම කාරක සභාවක්ම මසකට දින දෙකකට නොඅඩු දින ගණනක රැස් විය යුත්තේය. දින දර්ශනය/කාල සටහන කථානායකවරයා විසින් අනුමත කරනු ලැබීමෙන් පසු එක් එක් ස්ථාවර කාරක සභාවේ රැස්වීම් පවත්වනු ලැබිය යුත්තේය.

(ඇ) යම් ස්ථාවර කාරක සභාවක අතිරේක රැස්වීම් පාර්ලිමේන්තුවේ ඉල්ලීම පරිදි හෝ ස්ථාවර කාරක සභාවේ සාමාජිකයන්ගෙන් අඩක් විසින් කරනු ලැබූ ඉල්ලීම පරිදි හෝ කැඳවනු ලැබිය යුත්තේය.

(ඇ) ස්ථාවර කාරක සභාවක් වෙත යොමු කොට ඇති යම් කරුණක ප්‍රගතිය පිළිබඳ වාර්තාවක් ඉදිරිපත් කරන ලෙසට පාර්ලිමේන්තු මන්ත්‍රීවරුන්ගෙන් තුනෙන් එකක සංඛ්‍යාවක් විසින් ලිඛිතව එකී කාරක සභාවෙන් ඉල්ලා සිටිය හැකිය. එවන් ඉල්ලීමක් ලැබී සති දෙකක කාලයක් ඇතුළත එකී කාරක සභාව පාර්ලිමේන්තුව වෙත වාර්තාවක් ඉදිරිපත් කළ යුතු අතර එකී වාර්තාව පාර්ලිමේන්තුවේ සභාහිමුව කරනු ලබන්නේය.

7 සෑම ස්ථාවර කාරක සභාවක්ම පාර්ලිමේන්තු කාලසීමාව තුළ ක්‍රියාත්මක වේ.

8 (අ) පහත දැක්වෙන අය හැර අනෙකුත් සියලු පාර්ලිමේන්තු මන්ත්‍රීවරයන් ස්ථාවර කාරක සභාවන්හි සාමාජිකයින් ලෙස කටයුතු කිරීමට සුදුසුකම් ලබති:

- (i) කථානායකවරයා
- (ii) නියෝජ්‍ය කථානායකවරයා
- (iii) නියෝජ්‍ය කාරක සභා සභාපතිවරයා
- (iv) අග්‍රාමාත්‍යවරයා
- (v) සභානායකවරයා
- (vi) විපක්ෂනායකවරයා
- (vii) ආණ්ඩුක්‍රම ව්‍යවස්ථාවේ 44(1) ව්‍යවස්ථාව ප්‍රකාරව පත් කරනු ලැබ ඇති කැබිනට් අමාත්‍යවරයන්
- (viii) සිය අමාත්‍යාංශවල විෂයයන් හා කාර්යයන් කැබිනට් අමාත්‍යවරයකුගේ විෂය පථය යටතට නොගැනෙන, ආණ්ඩුක්‍රම ව්‍යවස්ථාවේ 45(1) ව්‍යවස්ථාව යටතේ පත් කරනු ලබන අමාත්‍යවරයන් හෝ 45(4) ව්‍යවස්ථාව යටතේ විෂයයන් හා කාර්යයන් පවරනු ලැබ නොමැති අමාත්‍යවරයන්

(ආ) සුදුසුකම් ඇති සෑම මන්ත්‍රීවරයෙකුම එක් ස්ථාවර කාරක සභාවක සාමාජිකයකු ලෙස කටයුතු කළ යුත්තේය. එම 8(අ)(viii) ඡේදය යටතට නොගැනෙන නියෝජ්‍ය අමාත්‍යවරයන් සහ අමාත්‍යවරයන්, එකී නියෝජ්‍ය අමාත්‍යවරයා හෝ අමාත්‍යවරයා කටයුතු කරන්නේ තම කැබිනට් අමාත්‍යවරයාගේ විෂය පථය යටතට ගැනෙන යම් විෂයයක්, කර්තව්‍යයක්, දෙපාර්තමේන්තුවක් හෝ ආයතනයක් සම්බන්ධයෙන් ද, එකී විෂය පථයන් සහ ඒ හා සම්බන්ධ කාර්යයන්ට පැවරී ඇති යම් ස්ථාවර කාරක සභාවක කටයුතු නොකළ යුත්තේය.

(ඇ) (i) සුදුසුකම් ඇති මන්ත්‍රීවරයන්ගේ ලේඛනයක් කථානායකවරයා විසින් සකස් කළ යුත්තේය.

(ii) සුදුසුකම් ඇති මන්ත්‍රීවරයන්ගේ ලේඛනයේ සංඛ්‍යාත්මක අගය අනුව එක් එක් කාරක සභාවට අයත් ස්ථානය කථානායකවරයා විසින් පාර්ලිමේන්තුව නියෝජනය කරනු ලබන දේශපාලන පක්ෂ හා ස්වාධීන කණ්ඩායම් වෙත ලබා දෙනු ලැබිය යුත්තේය.

(ඈ) පාර්ලිමේන්තුවේ දේශපාලන පක්ෂවල හෝ ස්වාධීන කණ්ඩායම් වල නායකයින් විසින් එක් එක් ස්ථාවර කාරක සභාවේ සාමාජික නාම යෝජනා කථානායකවරයා වෙත ඉදිරිපත් කරනු ලැබිය යුත්තේය. තේරීම් කාරක සභාවේ අදහස් විමසා බලා කථානායකවරයා විසින් එකී නම් පාර්ලිමේන්තුවට නිවේදනය කරනු ලැබිය යුත්තේය.

- (ඉ) 8(ඇ) ඡේදය යටතේ නම් කරන ලද ඕනෑම සාමාජිකයකු එකී ස්ථාවර කාරක සභාවෙන් ඉවත් කරන ලෙසට කථානායකවරයා වෙත ලිඛිත ඉල්ලීමක් ඉදිරිපත් කිරීමට පාර්ලිමේන්තුව නියෝජනය කරන දේශපාලන පක්ෂයක හෝ ස්වාධීන කණ්ඩායමක හෝ නායකයකුට හැකිය. එවැනි ඉල්ලීමක් ලැබීමෙන් පසු එය පාර්ලිමේන්තුවට දැනුම්දීමෙන් අනතුරුව කථානායකවරයා අදාළ මන්ත්‍රීවරයා එකී කාරක සභාවෙන් ඉවත් කළ යුත්තේය.
- (ඊ) (i) සෑම ස්ථාවර කාරක සභාවක්ම සිය පළමු රැස්වීමේදී සහ සභාපති ධුරය පුරප්පාඩු වූ පසු එළඹෙන පළමු රැස්වීමේදී ස්ථාවර කාරක සභාවේ සභාපතිවරයකු පත් කර ගත යුත්තේය.
- (ii) අමාත්‍යවරයෙකු හෝ නියෝජ්‍ය අමාත්‍යවරයෙකු ස්ථාවර කාරක සභාවක සභාපති වශයෙන් තෝරා පත් කර ගනු ලැබීමට සුදුසුකම් නොලබන්නේය.
- (උ) කාරක සභාවේ රැස්වීම් වලට නොකඩවා තුන් වාරයක් සහභාගී නොවන මන්ත්‍රීවරයෙකු එකී කාරක සභාවේ සාමාජිකත්වය හැර ගියා සේ සලකනු ලබන්නේය.
- 9 අවශ්‍යයැයි හැඟෙන කරුණු පරීක්ෂා කර බලා කාරක සභාවට වාර්තා කිරීම සඳහා, අවශ්‍යයැයි එය සලකන අවස්ථාවලදී සිය සාමාජිකයන්ගෙන් සමන්විත වන අනු කාරක සභා පත් කිරීමට එක් එක් අධීක්ෂණ කාරක සභාවට හැකිය.
- 10 අධීක්ෂණ කාරක සභාවක් වෙත යොමු කරන ලද කරුණු අදාළ යොමු කිරීමෙන් මාස 3 ක් ඉකුත් වීමට පෙර පාර්ලිමේන්තුව විසින් සැලකිල්ලට භාජනය නොකළ යුත්තේය. එසේ වුවද, යම් නිශ්චිත කරුණක් පිළිබඳව වාර්තා කිරීමට පාර්ලිමේන්තුව විසින් යෝජනාවක් මගින් අදාළ කාල සීමාව දීර්ඝ කරනු ලැබ ඇති අවස්ථාවකදී එකී කාල සීමාව ඉකුත් වීමෙන් පසු පමණක් එකී කරුණ සලකා බලනු ලැබිය යුත්තේය.
- 11 පනත් කෙටුම්පතක් හෝ පොදු වැදගත්කමක් ඇති වෙනත් කරුණක් හෝ සම්බන්ධයෙන් කටයුතු කරන ස්ථාවර කාරක සභාවකට, එකී පනත් කෙටුම්පත හේතුවෙන් අගතියට පත්වන පාර්ශ්වයන්, ඒ සම්බන්ධයෙන් උනන්දුවක් දක්වන පාර්ශ්වයන් හෝ ඒ පිළිබඳ අත්දැකීම් ඇති පුද්ගලයින් සාක්ෂි සඳහා කැඳවීමට හැකිය.
12. (අ) ආණ්ඩුක්‍රම ව්‍යවස්ථාවේ 152 ව්‍යවස්ථාවේ සඳහන් පනත් කෙටුම්පතක් හෝ ආණ්ඩුක්‍රම ව්‍යවස්ථාවට කරනු ලබන සංශෝධනයක් හැර වෙනත් නීතියක් පැනවීම අධීක්ෂණ ස්ථාවර කාරක සභා වාර්තාවක් විසින් නිර්දේශ කරනු ලබන අවස්ථාවකදී එකී පරමාර්ථ සඳහා වාර්තාවේ විශේෂිතව සඳහන් කරනු ලබන කාරක සභාවේ සභාපතිවරයා හෝ වෙනත් සාමාජිකයකු හෝ විසින් ආණ්ඩුක්‍රම ව්‍යවස්ථාවේ 78 වැනි ව්‍යවස්ථාව ප්‍රකාර, දැනුම් දීමෙන් අනතුරුව, පාර්ලිමේන්තුවේ නියමයකින් තොරව පනත් කෙටුම්පත පාර්ලිමේන්තුවේ දී පළමුවැනි වර කියවීම සඳහා යෝජනාවක් ඉදිරිපත් කරනු ලැබිය හැකිය. පනත් කෙටුම්පතේ පිටපත් යෝජනාව සමග ඉදිරිපත් කළ යුතුය. යෝජනාව පාර්ලිමේන්තුවට ඉදිරිපත් කිරීමෙන් සති හයක් ඇතුළත ඡන්දයක් සඳහා කථානායකවරයා විසින් එම යෝජනාව පාර්ලිමේන්තුවට ඉදිරිපත් කරනු ලැබිය යුත්තේය. එසේ වුවද එකී සති හයක කාල සීමාව විසර්ජන පනත් කෙටුම්පතේ දෙවැනි වර කියවීමේ හෝ කාරක සභා අවස්ථාවේ හෝ තුන්වැනි වර කියවීමේ කාල සීමාව තුළ යෙදෙන්නේ නම්, එකී යෝජනාව පාර්ලිමේන්තුව හමුවේ තැබිය යුත්තේ විසර්ජන පනත් කෙටුම්පත සලකා බැලීම අවසන් වූ පසුවය. එකී යෝජනාව පාර්ලිමේන්තුව විසින් අනුමත කරනු ලැබීමෙන් ඉක්බිතිව පනත් කෙටුම් පත පළමුවැනි වර කියවා මුද්‍රණය කිරීම සඳහා නියෝග කරනු ලැබිය යුත්තේය.
- එසේ වුවද, එකී පනත් කෙටුම්පත අධීක්ෂණ ස්ථාවර කාරක සභාවේ සාමාජිකයින්ගෙන් 2/3ක සාමාජික සංඛ්‍යාවක් විසින් අනුමත කරනු ලැබිය යුතු අතර එකී සාමාජිකයින්ගේ නම් සමග එය වාර්තා කරනු ලැබිය යුත්තේය.

- (ආ) පනත් කෙටුම් පත පළමුවැනි වර කියවා මුද්‍රණය කිරීමට නියෝගය ලබා දීමෙන් අනතුරුව, කථානායකවරයා විසින් එකී පනත් කෙටුම්පත අමාත්‍ය මණ්ඩලය වෙත යොමු කරනු ලැබිය යුතු අතර, අමාත්‍ය මණ්ඩලය විසින් ඒ පිළිබඳ වාර්තාවක් පාර්ලිමේන්තුව වෙත ලබා දෙන තුරු ඒ සම්බන්ධයෙන් තවදුරටත් සාකච්ඡා නොකළ යුත්තේය.
- (ඇ) අමාත්‍ය මණ්ඩලය විසින් පාර්ලිමේන්තුව වෙත වාර්තාවක් ලබා දෙනු ලැබීමෙන් පසු හෝ පනත් කෙටුම් පත අමාත්‍ය මණ්ඩලය වෙත ඉදිරිපත් කළ දින සිට මාස දෙකක කාලයක් ඉකුත් වීමෙන් පසු පනත් කෙටුම් පත දෙවැනි වර කියවීම සඳහා නියම කළ යුත්තේය.
- 13 (අ) පුද්ගලයින්, ලිපි ලේඛන හා වාර්තා කැඳවීමට සෑම ස්ථාවර කාරක සභාවකටම බලතල තිබෙන අතර, ඔවුන් ඉදිරියේ ගනු ලැබූ සාක්ෂි වල කාර්යය සටහන් සමඟ, ඔවුන්ගේ අදහස් හා නිරීක්ෂණයන්ද සහිතව එක් එක් කාරක සභාව පාර්ලිමේන්තුව වෙත වාර්තා ඉදිරිපත් කළ යුත්තේය.
- (ආ) ස්ථාවර කාරක සභාවක සාමාජිකයකුගේ විරෝධතාවයක් හෝ වෙනස් මතයක් එකී කාරක සභාවේ වාර්තාවට ඇමිණිය හැකිය.
- 14 (අ) ආණ්ඩුක්‍රම ව්‍යවස්ථාවේ 152 වැනි ව්‍යවස්ථාවේ දැක්වෙන ව්‍යවස්ථා පැනවීම ස්ථාවර කාරක සභාවක් විසින් නිර්දේශ කරනු ලබන ඕනෑම අවස්ථාවකදී එකී වාර්තාව පාර්ලිමේන්තුවට ඉදිරිපත් කිරීමෙන් මාස තුනක කාලයක් ඇතුළත අමාත්‍ය මණ්ඩලය ඒ සම්බන්ධයෙන් සිය මතය ඉදිරිපත් කළ යුත්තේය.
- (ආ) ස්ථාවර කාරක සභාවක වාර්තාවක් ව්‍යවස්ථා පැනවීම සම්බන්ධ වාර්තාවක් නොවන අවස්ථාවකදී, එකී වාර්තාව පාර්ලිමේන්තුවට ඉදිරිපත් කිරීමෙන් මාස දෙකක් ඇතුළත අමාත්‍ය මණ්ඩලය සිය මතය ඉදිරිපත් කළ යුත්තේය. එවැනි වාර්තාවක් පාර්ලිමේන්තුව විසින් සලකා බලනු නොලබන්නේය.
- 15 යම් නීතියක් යටතේ යම් ආයතනයක්, සංගමයක්, නිලධාරියෙකු හෝ පුද්ගලයෙකු විසින් පෞද්ගලිකත්වය හෝ රහස්‍යභාවය ආරක්ෂා කළ යුතු අවස්ථාවකදී, අදාළ ස්ථාවර කාරක සභාව එකී නීතිය ප්‍රකාරව කටයුතු කළ යුත්තේය.
- 16 (අ) ආණ්ඩුක්‍රම ව්‍යවස්ථාවේ 155 වැනි ව්‍යවස්ථාව යටතේ සාදනු ලබන මහජන ආරක්ෂාව සම්බන්ධ ඕනෑම නියෝගයක් සම්බන්ධයෙන් වාර්තා කිරීම සඳහා නෛතික හා කාර්තා කටයුතු පිළිබඳ ස්ථාවර කාරක සභාව වෙත යොමුකොට වාර්තාවක් ලබා ගත යුත්තේය. යම් නියෝගයක ලුහුඬු නාමය වෙනත් කාරක සභාවක බල සීමාව යටතේ එන නිශ්චිත විෂයයක් හා සම්බන්ධ වේ නම්, එම 4(ඇ)(ii) ඡේදය යටතේ කථානායකවරයා එකී නියෝග අදාළ කාරක සභාවට යොමු කළ යුත්තේය.
- (ආ) (අ) ඡේදය යටතේ කරනු ලබන සඳහනට 7 ඡේදය අදාළ නොවන්නේය.
- 17 කථානායකවරයාගේ අනුමතිය ලබා ගැනීමෙන් පසුව, වෙනත් කාරක සභා එකක් හෝ වැඩි ගණනක් සමග සාකච්ඡා පැවැත්වීමට ඕනෑම අධීක්ෂණ ස්ථාවර කාරක සභාවකට හැකිය.
- 18 කවර හෝ විසර්ජනයන් හෝ වැය නොකරන ලද ශේෂයක් පැවරීම පිළිබඳව, මුදල් අමාත්‍යාංශයේ ලේකම්, අයවැය අධ්‍යක්ෂ සහ අදාළ අමාත්‍යාංශයේ ලේකම් රාජ්‍ය මූල්‍ය කාරක සභාවට වහාම දැනුම් දිය යුත්තේය.
- 19 බල සීමාව යන්නෙන් ව්‍යවස්ථාදායක අධීක්ෂණ බල සීමාව අදහස් වන අතර අනු ව්‍යවස්ථාවන් සම්බන්ධයෙන් වන බල සීමාවද ඊට ඇතුළත් වේ.
- ඕනෑම විසර්ජනයක් හෝ වැය නොකරන ලද ශේෂයක් හෝ මාරු කිරීමේදී අදාළ අමාත්‍යාංශයේ ලේකම් ඒ බැව් වහාම අදාළ අධීක්ෂණ කාරක සභාව වෙත දැනුම් දිය යුත්තේය.
20. 8(අ) හා (ඊ)(ii) ඡේද රාජ්‍ය ගිණුම් කාරක සභාවට සහ පොදු ව්‍යාපාර පිළිබඳ කාරක සභාවට අදාළ වන්නේය.

ගරු පී. දයාරත්න මහතා

ගරු කුමාර වෙල්ගම මහතා

ගරු මෛත්‍රීපාල සිරිසේන මහතා

ගරු ඩබ්ලිව්. ඩී. ඒකනායක මහතා

ගරු (වෛද්‍ය) සුදර්ශිනී ප්‍රනාන්දුපුල්ලේ මහත්මිය,— ශ්‍රීසුයෙන් ඉහළ යන රටවාහන අනතුරු පිළිබඳව කරුණු විමර්ශනය කිරීම සඳහා වන පාර්ලිමේන්තු විශේෂ කාරක සභාව,—

රටවාහන අනතුරු 150 ක් පමණ දිනපතා ශ්‍රී ලංකාවේ සිදුවන බවත්, ඒ හේතුවෙන් වටිනා ජීවිත 5ක් 6ක් පමණ අහිමි වන බවත් වාර්තා වී ඇති හෙයින් ද;

රටවාහන අනතුරු වලින් තුවාල ලබන පුද්ගලයන්ට ප්‍රතිකාර කිරීම සඳහා රජය වාර්ෂිකව රුපියල් බිලියන ගණනක් වැය කරන බව වාර්තා වී ඇති හෙයින් ද;

සෑම වසරකම වාහන විශාල සංඛ්‍යාවකට හානි සිදු වන බවත්, එම හානියට පත් වාහන අළුත්වැඩියා කිරීම සඳහා රක්ෂණ සමාගම් විසින් රුපියල් බිලියන ගණනක් ගෙවනු ලබන බවත් වාර්තා වී ඇති හෙයින් ද;

රටවාහන තදබදය හේතුවෙන් වාහන සඳහා භාවිතා කරන ඉන්ධන සැලකිය යුතු ප්‍රතිශතයක් අපතේ යන හෙයින් ද;

රටවාහන අනතුරු, ජනතාවට සහ රටට අතිවිශාල සෞඛ්‍ය හා සමාජ ආර්ථික බරක් වී ඇති හෙයින් ද;

එක්සත් ජාතීන්ගේ මහා සම්මේලනය 2011-2020 දශකය මාර්ග ආරක්ෂාව සඳහා ක්‍රියාකිරීමේ දශකය ලෙස ප්‍රකාශයට පත් කර ඇති හෙයින් ද; සහ

ශ්‍රීසුයෙන් ඉහළ යන රටවාහන අනතුරු පිළිබඳව කරුණු විමර්ශනය කිරීම සඳහා හයවැනි පාර්ලිමේන්තුවේ පත් කරන ලද විශේෂ කාරක සභාවට එම පාර්ලිමේන්තුව විසුරුවා හැරීමට ප්‍රථමයෙන් එහි අවසන් වාර්තාව ඉදිරිපත් කිරීමට නොහැකි වූ හෙයින් ද;

- (අ) රටවාහන අනතුරුවල වැඩි වීම සංඛ්‍යානමය වශයෙන් වර්ගීකරණය කොට එම වැඩි වීමේ හේතුකාරක විද්‍යාත්මක ලෙස හඳුනාගැනීම අවශ්‍ය වන්නේද යන්නත්;
- (ආ) වැඩි වන වාහන සංඛ්‍යාවට ඉඩ සැලසීමට මෙරට මාර්ග පද්ධතිය ප්‍රමාණවත් ද යන්නත්;
- (ඇ) මෝටර් වාහන පදවන්නන්, පාපැදිකරුවන් හා පදිකයින් ඇතුළු මාර්ග භාවිතාකරන්නන් විසින් මාර්ග නීති රීති සම්පූර්ණයෙන් නොසලකා හැර ඇත්දැයි යන්නත්;
- (ඈ) නීතිය ක්‍රියාත්මක කිරීමේ බලධාරීන්, විශේෂයෙන් පොලිසිය, මාර්ග නීති රීති සාර්ථක ලෙස ක්‍රියාවේ යෙදවීමට අසමත් වී තිබේද යන්නත්;
- (ඉ) මාර්ග නීති රීති පිළිබඳව නව නීති හඳුන්වා දීමට හෝ දැනට පවත්නා නීති සංශෝධනය කිරීමට අවශ්‍ය වන්නේද යන්නත්;
- (ඊ) හදිසි අනතුරු වැළැක්වීම සඳහා නවීන මාර්ග ආරක්ෂක උපකරණ, තාක්ෂණය හා ක්‍රමවේදයන් මෙරට අත්හදා බලනු ලබන්නේද යන්නත්;
- (උ) අනතුරුවලට ගොදුරුවූවන්ගේ සුභ සාධනය සලා බැලීමටත්, ඔවුන්ට හා ඔවුන්ගේ පවුල්වල අයට වන්දි ලබා දීම සඳහාත් ක්‍රමවේදයක් තිබේද යන්නත්;

(උෟ)රථවාහන අනතුරු වලක්වාලීම සඳහා කවර කෙටි කාලීන හා දීර්ඝ කාලීන ක්‍රමවේදයන් අවශ්‍ය වේද යන්නත්;

සොයා බලා පාර්ලිමේන්තුවට වාර්තා කරනු පිණිස පාර්ලිමේන්තු විශේෂ කාරක සභාවක් පත් කරනු ලැබිය යුතුයැයි මෙම පාර්ලිමේන්තුව යෝජනා කරයි.

2. (අ) මෙම කාරක සභාව හා එහි සභාපතිවරයා කථානායකවරයා විසින් නම් කරනු ලැබිය යුතුය.

(ආ) ස්ථාවර නියෝග අංක 95 හි විධිවිධානවල කුමක් සඳහන්වී තිබුණ ද, මෙම කාරක සභාව සාමාජිකයන් දහ හත් (17) දෙනෙකුට නොඅඩු සංඛ්‍යාවකින් සමන්විත විය යුතුය.

3. එකී කාරක සභාවට,—

(අ) සිය ගණපූරණය නියම කර ගැනීමට ද;

(ආ) සිය කාරක සභාව ඉදිරියේ පෙනී සිටින ලෙස යම් තැනැත්තකු කැඳවීමට ද, යම් ලේඛනයක් හෝ වාර්තාවක් ඉදිරිපත් කරන ලෙස යම් තැනැත්තකුට නියම කිරීමට ද, ඉහත සඳහන් කරුණු පූර්ණ ලෙස සලකා බැලීම පිණිස අවශ්‍ය යැයි කාරක සභාව කල්පනා කරන ලිඛිත හෝ වාචික සාක්ෂි ලබා ගැනීමට හා භාරගැනීමට ද;

(ඇ) කාරක සභාවේ සභාය පිණිස අදාළ ක්ෂේත්‍රයන්හි විශේෂඥ දැනුමක් ඇති පුද්ගලයන්ගේ සහ ප්‍රවීණයන්ගේ සේවය ලබා ගැනීමට ද; සහ

(ඈ) කලින් කල අතුරු වාර්තා ඉදිරිපත් කිරීමට ද, පාර්ලිමේන්තුව කල් තබන ලද්දේ වුව ද රැස්වීම් පවත්වාගෙන යෑමට ද;

බලය තිබිය යුතුය.